

## איציק מאַנגער

# יעקב מאַרגנשטערן

– רב שיעלע קאַלושקער, דער זאַקן-פּאַבריקאַנט, אַ הויכער ברייט-פלייציקער ייד מיט אַ רויטלעך געקרויזטער באַרד און בלאַע וואַסערדיקע אויגן גייט אַרום איבערן צימער אַהין און צוריק. ער פיפקעט די ליולקע, שפייט אַלע מאַל אויס אין אַ זייט און רעדט ווי צו זיך אַליין:

„נישט איז נישט, מי לנו גדול. אַ קלייניקייט, אַ קלייניקייט, ר' יאַסעלע בזשעזאַווסקי... איר הערט. ר' יאַנקל – ס'איז נישט געפֿידלט און נישט געפֿאַרן.“

– יעקב מאַרגנשטערן, אַ מיטל-וואַקסיק מאַגער יידל, סאַמע הויט און ביינער, זיצט ביים טיש. די גאַנצע צייט האָט ער געוואַרט, אַז ר' שיעלע זאַל אים געבן אַ תשובה.

– איר האָט עפעס געזאַגט ר' שיע?

דער זאַקן-פּאַבריקאַנט גייט צו צום טיש. זעצט זיך אַוועק אַנטקעגן איבער דעם שדכן, באַטראַכט אים מיט זיינע וואַסערדיקע אויגן און זאַגט נאָך אַ מאַל הויך אויף אַ קול, ציילנדיק די ווערטער:

– כ'האַב פֿינט יחסנים, ר' יאַנקל. מיין בת-יחידה איז ביי מיר דאָס אויג אין קאַפּ. כ'האַב געזאַגט, אַז איך גיב פּך ופּך נדן. כ'נעם דעם יונגענמאַן צו זיך אין פּאַבריק, כ'וויל אים מאַכן פּאַר אַ מענטש. איז וואַס בלאַזן זיי זיך אַזוי, די בזשעוואַווסקיס? שטעקן זיך פֿעדערן אין ... איך בעט איבער אייער כבוד.

יעקב מאַרגנשטערן פּאַרשטייט דעם פּעס פֿון ר' שיעלע קאַלושקער. אַז מען וויל, איז ער אַפֿילו גערעכט. קיין שום שידוך איז אים נישט אָנגעקומען אַזוי שווער, ווי דער איצטיקער.

אייגנטלעך וואָלט ער געדאַרפֿט שפּייַען קלעק אויף דער גאַנצער מעשה. נאָר ער קאָן נישט, ער טאָר נישט, זײַן פּלוניטטע איז לעצטנס שטאַרק נישט מיט אַלעמען, מען דאַרף זי קורירן. דער ווינטער איז צוגעפֿאַלן מיט שנייען און פֿרעסט און די קינדער זײַנע גייען אַרום נאָקעט און באַרוועס. דער באַלעבאַס פֿון דער דירה, ווי ער ווינט, האָט אים געגעבן אַנצוהערענישן, אַז מער איז ער נישט מחויב צו וואַרטן. דער דאָזיקער שידוך צווישן יאָסעלע בזשעזאַווסקיס זון און שיעלע קאַלושקערס בת-יחידה קאָן אים ראַטעווען. ער האָט שוין אַ סך אַרײַנגעאַרבעט, געפֿלויגן אַהין און אַהער, געפרוּווט אויסגלייכן, אויסגלעטן, פֿדי ס'זאָל צושטאַנדקומען. נאָר תּמיד, ווען ס'האַלט שוין אויף אַ דרך, טוט אָפּ דער שטן, ימח שמו, אַ שפיצל און ס'ווערט קאַליע, האָלט אין גאַנצן ביים פֿאַנאָדערפֿאַלן.

איר זענט אַוודאי גערעכט, ר' שיע, – זאָגט ער צום פֿאַבריקאַנט, – ר' יאָסעלע בזשעזאַווסקי בלאַזט זיך טאַקע, אָבער ס'איז פֿאַרט אַ גלייכער שידוך – אַ זיווג מן השמים. פֿאַלגט מײַך, ר' שיע, און לאַזט אייערס איבערגיין. איר וועט זען, ס'וועט זײַן גוט, גאָט און לײַט וועלן אייך מקנא זײַן.

ר' שיעלע קאַלושקער שווייגט, פיפקעט די פיפקע און קוקט אויף די וואַלקנס רויך, וואָס קרייזלען זיך איבערן צימער און ווערן צערוּנען.

הייסט עס, – זאָגט יעקב מאָרגנשטערן, אַז מאָרגן מערצעשעם כאַפּ איך זיך אַריבער צו יאָסעלע בזשעזאַווסקי און וועל אים זאָגן, אַז איר זענט מסכים און מען קאָן שוין ברעכן טעלער אין אַ גוטער און מזלדיקער שעה?

דער מאָגערער שדכן מיטן רונד געשוירענעם בערדל הויבט זיך אויף פֿון זײַן אָרט, פֿאַרקנעפּלט דעם אָפּגעריבענעם פֿאַלטן און לאַזט זיך גיין צו דער טיר.

ר' שיעלע קאַלושקער הויבט זיך אויף פֿון זײַן אָרט, גייט צו פֿאַמעלעך נישט געײַלט זיך, צו יעקב מאָרגנשטערן, וואָס האָלט שוין די האַנט אויף דער קליאַמקע פֿון דער טיר:

פֿון מײַנעט וועגן קאַנט איר נאָך אַ מאָל אַרױפֿגײן צו די  
בזשעזאַווסקיס. נאָר זאָגן זאָלט איר צום סאַמע לעצטן מאָל, אַז  
איך בין גרייט צו סילוקן דעם נדן פֿאַר דער חופּה, נאָר אַזוי פֿיל,  
וויפֿל איך האָב געזאַגט און נישט וויפֿל זיי הייסן זיך אָנמעסטן.  
וועלן זיי מסכים זײַן איז גוט, אַז נישט, – ר' שיעלע ציט זיך אויס  
אין זײַן גאַנצער לענג, – אַ נישט, איז נישט.

ס'וועט שוין זײַן רעכט, ר' שיע. ס'איז בפֿירוש אַ זיווג מן השמים  
און דאָרט ווי ס'איז אַ זיווג מן השמים, מעגן זיך די מחותנים  
שטעלן אויפֿן קאַפּ, וועט זײַן אַ מזל-טובּ. אַ גוטן תמיד, ר' שיע.

יעקב מאָרגנשטערן גייט אַוועק. פֿאַרזיכטיק שאַרט ער זיך אַראָפּ  
פֿון די טרעפּ. דאָס נאַפֿטלעמפל, וואָס הענגט אין דרויסן, צאַנקט  
געל און טרויעריק און איז נישט בכוח צו באַלויכטן די טונקעלע,  
גליטשיקע טרעפּ.

אין דרויסן שנייט. אַ פֿייכטע, נודנע קעלט, וואָס עסט זיך אײַן אין  
די ביינער, נעמט אים אַרום. ס'איז שוין שפּעט אין אָוונט, ער  
לאַזט זיך גיין מיט אײַלנדיקע טריט.

פֿון דעם שידוך וועט שוין, ווייזט אויס, גאַרנישט ווערן. ער זעט  
עס בחוש. אַזוי פֿיל מי אַרײַנגעלייגט אומזיסט. דאָס שדכנות-  
געלט וואָלט אים איצט שטאַרק צונוץ געקומען. נאָר גיי פּועל בײַ  
גבירים, וואָס אַז זיי עקשנען זיך אײַן, וועסטו שוין גיכער רירן אַ  
מויער פֿונעם אָרט.

און אפֿשר איז גאָר ער שולדיק. אַ געניטער שדכן וואָלט שוין  
געפֿונען אַ וועג, ווי אַזוי אויסצופֿירן זײַנס. און סך-הכל איז ער  
גאָר אַ לערער. אַ מענטש, וואָס לערנט קעכניס און דינסטן  
לייענען און שרײַבן און פֿון דעם ציט ער זײַן חיונה, מישטיינס  
געזאַגט. אַז מען טרינקט זיך, כאַפט מען זיך אָן אין אַ שטרוי.  
עטלעכע מאָל איז אים געלונגען דורכצופֿירן שידוכים, איז פּרוּווט  
ער, אפֿשר וועט עס גיין אויך ווייטער. די איצטיקע קאָרט איז אים  
נישט געראָטן. אײַ, ווען ס'געלינגט אים, וואָלט ער כאַטש אַ ביסל  
געקאַנט אַפּאַטעמען! אַ גביר איז טאַקע בטבע אַ חזיר. נאָר, אַז  
מען האָט צו טאָן מיט צוויי, וועט שוין אײַנער דערלייגן, וואָס דער  
צווייטער האָט נישט דערגעבן.

ער שטעלט זיך אַ וויילע אָפּ, כאַפּט אָפּ דעם אָטעם. וואָס האָט ער זיך אַזוי צו איילן, וואָס? אַלע „לעקציעס“ האָט ער שוין היינט געגעבן. אויסגעווען אין אַ צענדליק קיכן, געוויזן פֿאַרהאַרעוועטע דינסטן, ווי אַזוי מען האַלט אַ פענע אין דער האַנט. מיט וואַסער אויף קאַשע איז ער שוין פֿאַרזאַרגט. איצט ווי נעמט מען אויף קאַשע?

דער שניי שיט און שיט און ווערט תיכף צערונען. די גאַס-לאַמטערנס ברענען טריב און אָרעם. ווען מען וואַלט זיי אַרײַנגענומען אין אַ וואַרעמער שטוב אַרײַן, וואַלטן זיי זיך פשוט מחיה געווען.

אַפּגעכאַפּט דעם אָטעם, לאַזט ער זיך גיין ווייטער. סימע די קעכין פֿון דעם מאַנופֿאַקטור-סוחר זעליג גאַלדמאַן, האָט אים געשיקט זאַגן, אַז ער זאַל אַרויפֿקומען צו איר. זי דאַרף, ער זאַל איר אַנשרײַבן אַ בריוו. די צען קאַפּיקעס וועלן זײַן אַזוי ווי געפֿונען.

„אַ סך מלאכות, איז ווייניק ברכות“ – מורמלט ער. סײַ דער שדכן, סײַ דער לערער, סײַ דער מעשה-שרײַבער, פֿאַרדינען אַזוי פֿיל, אַז ס'קלעמט קוים, קוים אויף איבערצוקומען די וואָך.

און ער ווייסט, אָט דער יאַנקל לערער, ער ווייסט עס אויף זיכער, אַז ער איז אַ גוטער מעשה-שרײַבער. זײַנע מעשיות ווערן צעכאַפּט, ווי מצה-וואַסער, און מען לייענט זיי מיט גרויס הנאה. זײַנע מעשיות „שבת קודש אין גן-עדן“ און די „מעשה משני שותפֿים און שני קצבים“ געפֿינט מען כמעט אין יעדער ייִדישער שטוב, סײַ דאָ אין לאַדזש, ווי ער ווינט און מוטשעט זיך, סײַ אין דער גאַרער וועלט.

– ווער שמועסט נאָך זײַן „מעשה פליאות מג' אחים, איין זעהר שײַנע, וויכטיקע, ווונדערלעכע געשיכטע פֿון דרײַ ברידער גרויסע לײַט“ – האָט גאָר אַ גרויסן שם איבער דער וועלט. די דאָזיקע מעשה האָט מען שוין עטלעכע מאָל איבערגעדרוקט. און אַלע מאָל האָט מען די ביכעלעך פֿאַרצוקערט. נאָר אין אים, דעם מחבר, האָט מען, ווייזט אויס, פֿאַרגעסן. פֿון זינט ער האָט באַקומען די פֿאַר רובל פֿאַר דעם דרוק, האָט ער שוין מער נישט געזען קיין פרוטה. און פֿאַר וועמען זיך צו קלאָגן איז נישטאַ. און יושר – עט.

ער דערמאָנט זיך יענעם ווינטער, ווען ער האָט געשריבן די „מעשה מג' אחים". אַ שווערער ווינטער געווען. אין זײַן אָרעמער שטוב אויף באלוט האָט זיך צעלייגט דער דלות, ווי בײַ זײַן טאָטן אין וויינגארטן, דאָס ווייב איז נאָך נישט געקומען צו זיך פֿון דער לעצטער קימפעט. אויפֿן האַרצן איז אים געווען אָנגעזאלעט ביז גאָר. און אין אָט יענע לאַנגע, אומעטיקע ווינטערנעכט איז אים אײַנגעפֿאלן די מעשה מיט די דרײַ ברידער, וואָס יעדער פֿון זיי האָט זיך גענומען אַ מצווה מקיים צו זײַן. מיט זיי צוזאַמען האָט ער זיך געלאָזט אין דער וועלט אַרײַן, איבערגעלעבט צוזאַמען מיט זייערע וואַנדערונגען, די מניעות, וואָס האָבן זיך זיי אַנטקעגנגעשטעלט. און אַז גאָט האָט זיי געהאַלפֿן, זיי זענען עולה לגדולה געוואָרן – יעדער פֿון זיי האָט חתונה געהאַט מיט אַ בת-מלכה און געירשנט אַ קעניגרייך – האָט ער, דער אָרעמער יאַנקל לערער, פֿאַרגעסן אין זײַן אײַגענער אָרעמקייט. ער האָט זיך געפֿרייט מיט דער גליק פֿון די ג' אחים.

די דאָזיקע ווונדערלעכע מעשה האָט אים דעמאָלט באַפֿרייט פֿון זײַן אומעטיקייט, געמאַכט אים פֿאַרגעסן זײַן אָרעמקייט, און נישט אומזיסט קוויקן זיך מיט דער דאָזיקער מעשה די אָרעמע יידן און יידענעס, די קעניס און די דינסטן, די באַלמעלאַכעס פֿון גאָר דער יידישער וועלט.

„אפֿשר – טראַכט יאַנקל לערער – אפֿשר זענען אַלע ווונדערלעכע און פֿאַנטאַסטישע מעשיות געבוירן געוואָרן אין אָרעמע שטיבער? די אָרעמקייט פֿון אַלע צײַטן און בײַ אַלע פֿעלקער האָט אין שײַן פֿון די פֿאַרביקע און ווונדערלעכע פֿאַסירונגען אָפּגעאַטעמט אויף אַ ווייל, פֿאַרגעסן וועגן איר אײַגענער נויט".

ער אַליין האָט אַ סך ווונדערלעכע מעשיות איבערגעזעצט אויף יידיש: „מאַגעלאָנאָ די קרוינפֿרינצעסין פֿאַן נעאַפֿאַל", „די שײַנע העלענאָ" און „די שײַנע בלומכע גענאָוועפֿאַ".

טראַכטנדיק די דאָזיקע מחשבות, פֿילט יאַנקל לערער נישט די קעלט, וואָס עסט זיך אים אײַן אין די בײַנער. ער פֿילט נישט די נעץ, וואָס קריכט אַדורך די אָפּגעריבענע זוילן פֿון זײַנע שײַך. ער

באַמערקט אַפֿילו נישט, אַז ער איז שוין פֿאַרבייגעגאַנגען דאָס הויז  
ווי די קעכין וואָרט אויף אים, כדי ער זאָל איר אָנשרייבן אַ בריוו.

ערשט ווען ער כאַפט זיך אויף פֿון זיין טראַכטן, באַמערקט ער, אַז  
ער איז פֿאַרקראַכן. ער בטלט אויס אַלע חלומות צו זיין אייגענעם  
קאָפּ און קערט זיך אום צוריק.

אַט איז דאָס הויז, וווּ ס'ווינט דער מאַנופֿאַקטור-סוחר זעליג  
גאַלדמאַן. יאַנקל לערער גייט אַרײַן אין הויף, מיידט אויס דעם  
פֿאַראַדנעם איינגאַנג און מיט די אונטערשטע טרעפּ, וואָס פֿירן צו  
דער קיך, לאַזט ער זיך אַרויפֿגיין.

סימע די קעכנע, אַ יונג שוואַרץ-חנעוודיק ווייבל מיט קלוגע,  
לעבעדיקע אויגן, דערפֿרייט זיך מיט אים, ווי מיט אַן אבן טוב.

– „איך האָב געמיינט, אַז זי וועלן שוין היינט נישט קומען, ר'  
יאַנקל. איך דאַרף אויף גענייטיק זי זאָלן מיר אָנשרייבן אַ בריוו צו  
מיין מאַן, וואָס דינט בײַ פֿאַניען, אַ מיתה משונה זאָל ער  
אייננעמען. מאַנעוורעס גלוסט זיך אים, זי הערן, ר' יאַנקל,  
מאַנעוורעס. אַן מאַנעוורעס דוכט זיך אים, פֿאַנקעלע גנב, וועט ער  
ווערן בדיל הדל. מיין מענדל שרייבט מיר, אַז איך זאָל אים למען  
השם זען צושיקן אַ פֿאַר קערבלעך. מען שיקט זיין ראַטע אַוועק  
אַזש קיין סימביר, אַז שיקן זאָל מען פֿאַניען אַכצן טעפּלעך קדחת  
אויף שלח-מנות...”

אין דער וואַרעמער קיך פֿילט יעקב מאַרגנשטערן, ווי די קעלט,  
וואָס האָט זיך איינגעגעסן אין זיינע ביינער, טרעט פֿון אים אָפּ.  
ער רייבט זיך די פֿאַרפֿרוירענע הענט און זאָגט צו דער  
באַרעדעוודיקער קעכין:

– זייען זי אַזוי גוט, סימע, און דערלאַנגען זי מיר טינט און פֿעדער  
מיט אַ בויגעלע פֿאַפּיר, וועל איך אין אָנשרייבן אַ בריוול צו אינס  
מאַן.

סימע נעמט אַפֿער אַ בויגעלע פֿאַפּיר פֿון אונטער דער צעראַטע,  
וואָס דעקט צו דעם קיכטיש. זי שטעלט אַוועק טינט און פֿעדער  
אויפֿן טיש.

– ווי אזוי ווילן זי זאל איך שרייבן דעם בריוו, אויף פראַסט יידיש, צי אויף מאַסקוויטעריש? – פֿרעגט יאַנקל לערער.

– אויף מאַסקוויטעריש, ר' יאַנקל. מען זאָגט, אַז מען שרייבט אויף מאַסקוויטעריש, גיט מען גיכער אָפּ דעם בריוו. אויף יידיש קאָן נאָך פֿאַרפֿאַלן ווערן.

יאַנקל לערער זעצט זיך אַוועק, טונקט איין די פענע אין טינטער און וואַרט סימע די קעכין זאל אים זאָגן, וואָס ער זאל שרייבן.

סימע זעצט זיך אַקעגניבער אים, שפּאַרט אָן די עלנבויגנס אויפֿן טיש און טראַכט פֿון וואָס אָנצוהויבן.

– שרייבן זי אים, ר' יאַנקל, אַז זיין בריוו האָב איך באַקומען, אַז קיין נחת פֿון זיינע בריוו האָב איך נישט, אַז איך וואָלט שוין געוואָלט דערלעבן די מינוט, ווען ער וועט זיין פֿריי. שרייבן זי, אַז איך פֿאַרשטיי, אַז ס'איז אים גענוג ביטער צו דינען פֿאַניען. זאל ער פֿאַרשטיין, אַז דינען ביי אַ חזיר, ווי זעליגל גאַלדמאַן, איז אויך נישט קיין קלייניקייט. איידער מען דערזעט ביי אים די פֿאַר גילדן, קריכן גוט אַרויס די אויגן פֿונעם קאַפּ.

סימע זיפֿצט אָפּ. יעקב מאַרגנשטערן ציקלט די אותיות פֿאַמעלעך, פֿאַמעלעך. סימע רעדט אויף יידיש. ער אָבער שרייבט אויף רוסיש. און רוסיש איז דיר נישט קיין קלייניקייט.

– און דאָס, וואָס ער הייסט זיך שיקן אַ פֿאַר רובל, – דיקטירט ווייטער סימע, – וואָלט איך אים גערן געשיקט, האָב איך אָבער נישט, און געבן אויף פֿאַרויס, איז מײַן באַלעבאַס, אַ מיתה משונה זאל ער אייננעמען, נישט קיין בעלן. סיידן גיין צו אַ פֿראַצענטניק, וואָס רייסט דערנאָך שטיקער. האָב איך אים שוין געשריבן אין פֿריערדיקן בריוו, אַז דאָס לעצטע געלט, וואָס איך האָב אים געשיקט, האָב איך טאַקע גענומען אויף פֿראַצענט, און איך קאָן זיך נישט אויסצאָלן ביז צום היינטיקן טאָג.

סימע פֿאַרטראַכט זיך. אין דרויסן הערט מען שווערע טריט. די טרעפּ קרעכצן. די טיר עפֿנט זיך און עס קומט אַריין אַ הויכער, משונהדיקער מענטש מיט אַ קאַלטונעוואַטער באַרד און גרויסע קעלבערנע אויגן. ער איז אָנגעטאָן אין ברודיקע שמאַטעס.

סימיע די קעכין גיט אַ פאַטש מיט די הענט:

– ט'אַסטו דיר אַ גאַסט. אין מיצקע דרינען, שמחה פלאַכטע.  
ס'קאַצל קומט! וואָס פֿאַר אַ רוח האָט דײַך אָנגעטראָגן?

– היינט איז דאָנערשטאָג, סימיע. איך בין געקומען, ר' זעליג זאָל  
באַצאָלן פֿאַר דער וואָך, וואָס איך האָב געטראָגן וואַסער. אויב ר'  
זעליג מיר נישט באַצאָלן, מײַן ווייב וועט שרײַען, שעלטן, שלאָגן,  
און שמחה פלאַכטע וועט נישט האָבן אויף שבת.

– וועסט קומען מאָרגן אין דער פֿרי, שמחה, איצט איז דער  
באַלעבאַס נישטאָ אין דער היים. קום מאָרגן אין דער פֿרי פֿאַר  
זיבענע, הערסט, וואָס מען זאָגט דיר, שמחה?

שמחה קראַצט זיך מיט ביידע הענט דעם געדיכט באַוואַקסענע  
קאָפּ.

– מאָרגן, מאָרגן. תמיד דו מיר זאָגסט מאָרגן. איך מאָרגן קומען.  
מיר נישט געבן געלט, זײַן שלעכט, זייער שלעכט.

– איך זאָג מאָרגן, בהמה. דער באַלעבאַס זאָגט מאָרגן, זאָג איך  
מאָרגן. גיי שוין גיי, שמחה. זעסט דאָך, אַז מען שרײַבט אַ בריוו.

יעקב מאָרגנשטערן באַטראַכט דעם מאַדנעם פאַרשוין. וווּ האָט  
ער אים געזען אַ מאָל? די געשטאַלט, דאָס פנים? אַהאַ! נײַן,  
ס'איז נישט געווען ער, נאָר אַן ענלעכער צו אים. דענצמאָל נאָך,  
ווען ער, יאַנקל, איז געווען אַן אַלעקסאַנדער חסיד. איצט ווייסט  
ער שוין אויף זיכער, דעם רבינס גבאי. שמחה פלאַכטע האָט אים  
דערמאָנט דעם אַלעקסאַנדער גבאי, ר' בערעלע גאַראַדאָוואַי.

און יעקב מאָרגנשטערן, דער לערער, דער בריוושרײַבער, דער  
שדכן, דער בדחן און דער מעשה-שרײַבער, מאַכט צו די אויגן אויף  
אַ ווייל און דערזעט אַ מאַדנע זעונג. דער גולם שמחה פלאַכטע,  
דער וואַסער-טרעגער, זיצט אין אַ שטרײַמל, פראַוועט טיש.  
חסידים שטופען זיך צום אויבן-אָן, ווי ער זיצט, און זיי רופֿן אים  
„רבי“.



– נו, ר' יאנקל, שרייבן זי ווייטער. דער גולם איז שוין  
אוועקגעגאנגען – זאגט סימע די קעכין.

יעקב מאַרגנשטערן האָט אַפֿילו נישט געהערט, ווען שמחה איז  
אוועקגעגאנגען. סימעס קול וועקט אים אויף, ווי פֿון אַ חלום.

– ווער? דער רבי איז אוועקגעגאנגען?

– וואָס פֿאַראַ רבי, ר' יאָנקל? שמחה פּלאַכטע איז  
אוועקגעגאנגען.

– איך מיין טאַקע שמחה פּלאַכטע, סימע – זאָגט יעקב  
מאַרגנשטערן און צעלאַכט זיך אויפֿן קול.

סימע דיקטירט ווייטער דעם בריוו און יאָנקל לערער שרייבט.  
ווער ווייסט, אפֿשר וואָלט זיך דער בריוו קיין מאָל נישט  
געענדיקט. אַ גליק, וואָס דאָס פּאַפּיר האָט זיך געענדיקט.

סימע די קעכין באַצאָלט אים פֿאַר דער טרחה צען קאָפּיקעס און  
יעקב מאַרגנשטערן לאַזט זיך אַהיימגיין.

ער איז פֿריילעך ביז גאָר. פֿילט נישט די קעלט. ער האָט איצט אַ  
נייע מעשה. אַ פֿריילעכע ביז גאָר. ווי שמחה ווערט אַ רבי. דער  
עולם וועט לאַכן און די חסידים וועלן קריצן מיט די ציין.